



Ritratt tal-gimgha

Ilbierah il-Belt Valletta kienet inkurunata l-Belt Kapitali Ewropea tal-kultura ghal din is-sena. It-toroq u l-pjazez imtlew bl-attivita', bil-kulur u b'poplu kburi bil-Belt Kapitali ta' pajjizna. Il-qofol tal-attivita' kienet kollha fl-erba' pjazez ewlenin ta' pajjizna: Pjazza Kastilja, Pjazza San Gorg, Pjazza San Gwann u Pjazza Tritoni, li nfethet ghall-okkazzjoni ilbierah. Il-Belt Valletta se tibqa' iżzomm dan it-titlu ghall-2018.

Ritratt: James Bianchi

Lill-ommijiet u l-missirijiet jiena x'se nghidilhom?

L-Arcisqof staqsa x'se nghidu lill-ġenituri jekk nillegalizzaw mezz kif uliedhom jistgħu jixtru xi haġa li toqtolhom



Jesmar Baldacchino

jbaldacchino@mediatoday.com.mt

HEKK staqsa l-Arcisqof Charles Scicluna meta kien mistoqsi dwar il-legalizzar tal-kannabis. Staqsa x'se jghid lill-ġenituri, jekk hux haġa tajba li wliedhom jistgħu jmorru jixtru xi haġa li ddamdamhom.

L-Arcisqof kien qed iwieġeb għall-mistoqsijiet li sarulu minn Andrew Azzopardi waqt il-programm Ghandi xi nghid fuq Radju Malta. L-Arcisqof Scicluna qal li n-nies kollha li hemm fil-Caritas qalu li kollha bdew minn hekk, il-kannabis kienet għalihom it-tieqa li gabtilhom hsara kbira. Irrakkonta dak li ra meta kien l-Italja meta żar omm li spiċċat b'xejn, dar vojta, hekk kif binha hadilha kollox biex ikollu l-flus għad-droga. Huwa sahaq li d-diskors kien dwar l-użu rikreazzjonali tal-kannabis u staqsa kif xi haġa

li ssabtek u li teqirdek maż-żmien jista' jkollha funzjoni rikreazzjonali. Enfasizza li fuq pakkett tas-sigaretti dejjem qed nispiċċaw inkabbru l-avviż li n-nikotina tista' tagħmillek il-hsara jew toqtolok u issa se nillegalizzaw sustanza li maż-żmien tkissrek.

L-Arcisqof staqsa wkoll jekk ahna ahniex lesti li nbiddlu l-valuri tal-pajjiż għal persuni li jridu jiġu hawn u jinvestu fil-kannabis u fil-prostituzzjoni. Heġġeġ biex ma ninsewx il-valuri li jagħmluna bnedmin u għandna niproteġu d-dinjità tal-bniedem. Charles Scicluna qal li bhala poplu b'kuraġġ kbir għamilna għażla kontra l-abort meta ahna ninsabu ċirkondati minn pajjiżi li jghidu li l-abort huwa dritt.

Matul il-programm, Andrew Azzopardi staqsa lill-Arcisqof dwar is-separazzjoni bejn l-Istat u l-Knisja, bl-Arcisqof Scicluna jghid li jekk titneħħa r-religjon Kattolika mill-Kostituzzjoni, il-Knisja f'Malta xorta se tibqa' teżisti. Qal li m'hemmx bżonn li jkun hawn dikjarazzjoni



bħal din fil-Kostituzzjoni iżda li huwa importanti huwa li jibqa' jkun hawn il-libertà reliġjuża. Enfasizza li r-rilevanza jagħtihielek il-poplu u li l-libertà reliġjuża għandha tkun il-pedament ta' kull stat sekulari. L-Arcisqof spjega li l-awtorità reliġjuża m'għandhiex rilevanza f'dak li għandu x'jaqsam il-governanza tal-pajjiż filwaqt li spjega li f'Malta hawn istituzzjonijiet ċivili li huma

awtonomi u għalhekk huwa tajjeb li jkollna stat sekulari u ma jaħsibx li l-irwol tal-Knisja jew ta' religjon għandu jkun li tkun xi qawwa ta' Gvern fil-pajjiż.

Charles Scicluna qal li jinkwieta jara li fl-2018 għad hawn pajjiż fejn il-liġi tkun l-istess liġi tar-religjon. Spjega li għandna nibqgħu nirrikonoxxu li l-kultura ta' pajjiż thaddan religjon partikolari. Dwar il-qtil tal-

gurnalista Daphne Caruana Galizia, l-Arcisqof Charles Scicluna qal li kull bniedem ta' rieda tajba jinkwieta b'dak li ġara. Sostna li jagħmlu sew l-awtoritajiet li jserhulna rasna li l-investigazzjonijiet għadhom għaddejjin. Qal li dakinhar li nqatlet Caruana Galizia rrealizza li l-innoċenza ta' Malta u inkwieta meta tgħid li f'Malta sfortunatament għandna industrija tal-mewt.